

ప్రతి ఒక్కరూ బాధ్యతగా రోడ్డు భద్రత నియమాలు పాటించాలి

విద్యార్థిని విద్యార్థులకు అవగాహన సదస్సు..

హోంగార్లు అధికారులు సంక్షేమానికి జిల్లా పోలీసు శాఖ అండ...



ప్రతి ఒక్కరూ బాధ్యతగా రోడ్డు భద్రత నియమాలు పాటించాలి- జిల్లా కలెక్టర్ బాదావత్ సంతోష్

క్రైమ్ కౌంటర్ న్యూస్ ప్రతినిధి నాగర్ కర్నూల్ జిల్లా: - వాహనం నడిపేటప్పుడు తప్పనిసరిగా హెల్మెట్ ధరించాలి- అడిషనల్ ఎస్పీ వెంకటేశ్వర్లు.

నాగర్ కర్నూల్ జిల్లా రవాణా శాఖ ఆధ్వర్యంలో రోడ్డు భద్రత మాసోత్సవాలలో భాగంగా జిల్లా కలెక్టర్ బాదావత్ సంతోష్, నాగర్ కర్నూల్ ఎమ్మెల్యే కృపకుల రాజేష్ రెడ్డి తో కలిసి అడిషనల్ ఎస్పీ ఎన్ వెంకటేశ్వర్లు జిల్లా ఓల్డ్ పోలీస్ హెడ్ క్వార్టర్ల నుంచి అంబేద్కర్ చౌరస్తా వరకు బైక్ ర్యాలీ నిర్వహించి రోడ్డు ప్రమాదాల పట్ల ప్రజలకు అవగాహన కల్పించారు. ఈ కార్యక్రమంలో భాగంగా డిటీఓ చిన్న బాలు ఆధ్వర్యంలో జిల్లా కలెక్టర్, ఎమ్మెల్యే, అడిషనల్ ఎస్పీ చేతులమీదుగా ప్రజలకు హెల్మెట్లు ప్రధానం చేశారు. ఈ కార్యక్రమంలో జిల్లా కలెక్టర్ బాదావత్ సంతోష్ మాట్లాడుతూ దేశంలో సగటున ప్రతి నాలుగు నిమిషాలకు ఒకరు రోడ్డు ప్రమాదం ద్వారా మృతి చెందుతున్నారని, వీరిలో ఎక్కువ శాతం యువత ఉందని ప్రతి ఒక్కరు బాధ్యతగా రోడ్డు భద్రతా నియమాలు పాటించాలని తెలిపారు. అడిషనల్ ఎస్పీ వెంకటేశ్వర్లు మాట్లాడుతూ వాహనం నడిపే వాహనదారుడు ప్రతి ఒక్కరు తప్పనిసరిగా హెల్మెట్ ధరించాలని, ఫోన్ మాట్లాడుతూ, మద్యం సేవించి, రాంగ్ రూల్స్, అతివేగంగా, నిర్లక్ష్యంగా వాహనం నడపకూడదని తెలిపారు. అలాగే వాహనం నడిపేటప్పుడు ఏదైనా అనుకోని ప్రమాదం జరిగితే కుటుంబానికి తీరని బాధ మిగులుతుందని ప్రతి ఒక్కరూ బాధ్యతగా రోడ్డు భద్రత నియమాలు పాటించి వాహనాలు నడపాలని సూచించారు. ఈ కార్యక్రమంలో జిల్లా డిటీఓ చిన్న బాలు, నాగర్ కర్నూల్ సబ్ డివిజన్ డిఎస్పీ శ్రీనివాస్, సీబి అశోక్ రెడ్డి, డి సి ఆర్ బిసీబి ఉపేందర్ రావు , ఎస్పీసిబి కనకయ్య ఆరేణలు జగన్, రాఘవరావు ఎస్పైలు గోపర్థర్ ఆరేణిబలు ప్రకాష్, శివాజీ, గౌస్ పాషా, రామ్ రెడ్డి మరియు పోలీస్ సిబ్బంది పాల్గొన్నారు.



కత్తం ఫౌండేషన్ ఆధ్వర్యంలో కత్తం ప్రేమయర్ లీగ్ 4వ క్రికెట్ పోటీలు.



కత్తం శ్రీకాంత్ రెడ్డి సేవలు కొనసాగిస్తోంది.

సీనియర్ వైద్యులు డాక్టర్ జాన్సీ సుబ్బారావు.

క్రైమ్ కౌంటర్ న్యూస్ కోదాడ, జనవరి 09 (గురునాథం జిల్లా బ్యూరో) సూర్యాపేట జిల్లా కోదాడ నియోజకవర్గం కోదాడ పట్టణ కేంద్రంలో కట్టకొమ్మగుడెం బైపాస్ రోడ్లో గల క్రీడా ప్రాంగణంలో 09-01-2026 న శుక్రవారం కత్తం ఫౌండేషన్ వారి ఆధ్వర్యంలో కత్తం ప్రీమియర్ లీగ్ 4వ క్రికెట్ పోటీలు నిర్వహిస్తున్న సందర్భంగా ఈ కార్యక్రమానికి కోదాడ పట్టణ సీనియర్ ప్రముఖ వైద్య నిపుణులు డాక్టర్ జాన్సీ సుబ్బారావు గారు ముఖ్య అతిథులుగా పాల్గొని, కార్యక్రమం సభ అధ్యక్షులుగా నిర్వహిస్తూ ఈ సందర్భంగా వారు మాట్లాడుతూ, కోదాడ పట్టణ క్రీడల మానసిక ఉల్లాసంతో పాటు శరీర ధృఢత్వాన్ని పటిష్టంగా ఉంచుటానికి తోడ్పడతాయని అన్నారు. శుక్రవారం కత్తం ఫౌండేషన్ ఆధ్వర్యంలో బైపాస్ లో గల గ్రౌండ్ లో కత్తం ప్రీమియర్ లీగ్ 4 క్రికెట్ పోటీలను కత్తం ఫౌండేషన్ సభ్యులు ఏర్పాటు చేసినారు.



రోడ్డు భద్రత గురించి, సైబర్ నేరాల గురించి, మాదకద్రవ్యాల పై విద్యార్థిని విద్యార్థులకు అవగాహన సదస్సు..

క్రైమ్ కౌంటర్ న్యూస్ ప్రతినిధి కల్వకుర్తి: - శుక్రవారం నాగర్ కర్నూల్ ఎస్పీ సంగ్రామ్ సింగ్ జి పాటిల్ ఆదేశాల మేరకు మార్పుల గ్రామంలోని జడ్పీహెచ్ఎస్ స్కూల్లో రోడ్డు భద్రత మాసోత్సవాలలో భాగంగా రోడ్డు భద్రత గురించి, సైబర్ నేరాల గురించి, మాదకద్రవ్యాల వలన కలిగే నష్టాల గురించి గ్రామంలో ర్యాలీ నిర్వహించి అవగాహన కార్యక్రమం నిర్వహించడం జరిగింది. ఈ కార్యక్రమంలో కల్వకుర్తి ఎస్ఐ మాధవరెడ్డి, కల్వకుర్తి గవర్నమెంట్ హాస్పిటల్ సూపరింటెండెంట్ డాక్టర్ శివరాం , ఎక్సైజ్ అండ్ ప్రొహిబిషన్స్ ఎస్సై వివేక్ , జడ్.పి.హెచ్.ఎస్ మార్చుల హెద్కౌవర్ వెంకట్ రాములు , గ్రామ సర్పంచ్ కృష్ణారెడ్డి మరియు వార్డ్ మెంబర్లు, గ్రామంలోని యువత, స్కూల్ విద్యార్థులు అండాజ 300 మంది విద్యార్థులు ర్యాలీలో పాల్గొని ఈ అవగాహన కార్యక్రమంలో పాల్గొన్నారు.



షాద్ నగర్ ఏసిపి లక్ష్మి నారాయణ ని మర్నాదగా పూర్వకంగా కలిసిన...



అధ్యక్షులు గుజ్జల మహేష్

క్రైమ్ కౌంటర్ న్యూస్ ప్రతినిధి రంగారెడ్డి జిల్లా: - శుక్రవారం అసిస్టెంట్ సమీక్షనర్ ఆఫ్ పోలీస్ షాద్ నగర్ ఏసిపి లక్ష్మి నారాయణ ని మర్నాదగా పూర్వకంగా కలిసి శాలువాతో సన్మానించిన రేపంత్ రెడ్డి మిత్ర మండలి రాష్ట్ర వ్యవస్థాపక అధ్యక్షులు అసిఫ్ అలీ , మరియు తలోకొండపల్లి మండల కాంగ్రెస్ పార్టీ మాజీ అధ్యక్షులు గుజ్జల మహేష్ పలు విషయాల ఏసిపి దృష్టికి తీసుకురావడం జరిగిందని తెలిపారు.

కాంగ్రెస్ పార్టీ చేసిన పనులు చెప్పుకుంటూ పోతే ఆంకోర్ పార్టీకి భవిష్యత్తు ఉండదు



- మధిర అభివృద్ధి చెందితేనే భవిష్యత్ తలాలకు మంచిది

- మధిర నగరం క్షీన్ అండ్ గ్రీన్ గా ఉండాలి అనుకునే వారిని గెలిపించుకోవాలి

- మధిర మున్సిపల్ కీలక నాయకుల ప్రత్యేక సమావేశంలో డిప్యూటీ సీఎం భట్టి విక్రమార్కు మల్లు

క్రైమ్ కౌంటర్ న్యూస్ ప్రతినిధి తెలంగాణ: - కాంగ్రెస్ పార్టీ చేసిన పనులు చెప్పుకుంటూ పోతే ఈ దేశంలో ఇంకో పార్టీ ఉండేదే కాదు, మరో పార్టీకి భవిష్యత్తు ఉండేదే కాదు అని డిప్యూటీ సీఎం భట్టి విక్రమార్కు మల్లు అన్నారు. శుక్రవారం ఆయన మధిర మున్సిపాలిటీ పరిధిలోని మదుపల్లి లో కాంగ్రెస్ కీలక నేతలతో ప్రత్యేక సమావేశం నిర్వహించారు. ఈ సందర్భంగా డిప్యూటీ సీఎం మాట్లాడుతూ ఇతర పార్టీలు రెండు మూడు రకాల్లాంటి క్రితం చేసిన ఐదు లక్షల పనిని మైకు దొరికిన ప్రతిసారి చెప్పుకుంటూ పోతారు, కానీ కాంగ్రెస్ శ్రేణులు ప్రచారంలో వెనుకంజలో ఉండటం మూలంగా ఇబ్బంది ఏర్పడుతుందని డిప్యూటీ సీఎం తెలిపారు. మధిర మున్సిపాలిటీ గెలుపే లక్ష్యంగా పార్టీ శ్రేణులు పనిచేయాలని, కాంగ్రెస్ ప్రభుత్వం ద్వారా మధిర సగరానికి వచ్చిన రేషన్ కార్డులు, సన్న బియ్యం, ఆరోగ్యశ్రీ, 200 యూనిట్ల వరకు ఉచిత విద్యుత్తు, మహిళలకు ఉచితంగా ఆర్టీసీ ఐస్సు ప్రయాణం వంటి పథకాలను ప్రతి నాయకుడు రోజు పదిమందికి వివరిస్తే చాలని సూచించారు. మధిర పట్టణం అభివృద్ధి చెందాలి



క్రైమ్ కౌంటర్ న్యూస్ ప్రతినిధి మహబూబ్ నగర్ జిల్లా: - హోంగార్లు అధికారుల సంక్షేమానికి జిల్లా పోలీసు శాఖ ఎల్లప్పుడూ కట్టుబడి ఉంటుందని జిల్లా ఎస్పీ డి.జానకి, ఐపీఎస్ తెలిపారు. శుక్రవారం హోంగార్ అధికారుల సంక్షేమ నిధుల నుండి ఎం.డి. రేఖయ్యద్వీన్ హెచ్ జి ఓ 468 భార్యకు జరిగిన వైద్య చికిత్స ఖర్చుల నిమిత్తం రూ.10,000/- మరియు బి. కంకి రెడ్డి హెచ్ జి ఓ 629 గారి కుమారునికి జరిగిన వైద్య చికిత్స ఖర్చుల నిమిత్తం రూ.10,000/- . ఈ రెండు వైద్య రీయింబర్స్మెంట్ చెక్కులను జిల్లా ఎస్పీ డి. జానకి, ఐపీఎస్ లభిదారులకు శుక్రవారం అందజేశారు. ఈ సందర్భంగా జిల్లా ఎస్పీ మాట్లాడుతూ, విధి నిర్వహణలో నిబద్ధతతో పనిచేసే హోంగార్లు అధికారుల సంక్షేమం పోలీసు శాఖకు అత్యంత ముఖ్యమని, అవసర సమయంలో వారికి అన్ని విధాలా సహాయ సహకారాలు అందిస్తామని తెలిపారు. ఈ కార్యక్రమంలో ఏఆర్ అదనపు ఎస్పీ సురేష్ కుమార్, ఆర్ ఐ లు నగేశ్, కృష్ణయ్య, అశోక్ కుమార్ పాల్గొన్నారు.

నో హెల్మెట్ నో పెట్రోల్



వాహనదారులకు పెట్రోల్ ఐంక్ లకు సూచన...డిండి ఎస్సై బాలకృష్ణ

క్రైమ్ కౌంటర్ న్యూస్ ప్రతినిధి డిండి:- శుక్రవారం హెచ్ పి పెట్రోల్ ఐంక్ లో ప్రజలకు హెల్మెట్ ఉపయోగం గురించి ప్రజలకు అవగాహన కార్యక్రమం నిర్వహించడం జరిగింది ప్రజలు అందరు హెల్మెట్ అవసరం గుర్తించి హెల్మెట్ పెట్టుకొని పెట్రోల్ పోయింపు కోవాలని డిండి ఎస్ ఐ బాలకృష్ణ తెలిపారు.

రక్తదానం అంటే ...!



రక్తదానం అంటే దాత చేసే నిస్వార్థ సేవ-జనవైతన్య ట్రస్ట్

క్రైమ్ కౌంటర్ న్యూస్ హజారన్ గర్ జనవరి 09:సూర్యాపేట జిల్లా హజారన్ గర్ పట్టణంలో ఒక ప్రయివేట్ హాస్పిటల్ లో ఒక పేషెంట్ కి ఓ పాజిటివ్ రక్తం తక్కువగా ఉంది అత్యవసరంగా కావాల్సి అని కోడిమేల లక్ష్మణ్ జనవైతన్య ట్రస్ట్ నిర్వాహకులకు సమాచారం ఇవ్వడంతో...వెంటనే స్పందించిన జనవైతన్య ట్రస్ట్ సభ్యులు ఓ పాజిటివ్ బ్లడ్ గ్రూప్ డోసర్ తెళ్ల గోపి తో మాట్లాడి, కోదాడ లోని తిరుమల బ్లడ్ బ్యాంకు వద్దకు తీసుకెళ్లి రక్తదానం చేపించడం జరిగింది. ఈ సందర్భంగా ట్రస్ట్ ఉపాధ్యక్షుడు పిల్లి శివశంకర్ మాట్లాడుతూ రక్తదానం అంటే దాత చేసే నిస్వార్థ సేవ ద్వారా ఒకరి ప్రాణాలను కాపాడే చర్య . 16 నుండి 60 సంవత్సరాల మధ్య వయస్సు గల ఆరోగ్యవంతులు ప్రతి ఒక్కరూ సంవత్సరానికి రెండు మూడు సార్లు రక్తదానం చేయవచ్చు, దాత ఒకేసారి గరిష్ఠంగా 350 మిల్లీలీటర్ల రక్తాన్ని దానం చేయడానికి అనుమతి ఉంది. మీరు చేస్తున్న రక్తదానం ఎంతోమంది ప్రాణాలను కాపాడుతుంది ఈరోజు రక్తదానం చేసిన తెళ్ల గోపి కి హృదయ పూర్వక అభినందనలు. రక్తదానానికి కులం లేదు రక్తదానానికి మతం లేదు అదేవిధంగా ప్రజలకు, యువతకు రక్తదానం చేయడం పట్ల ఇంకా అవగాహన కల్పిస్తూ, ప్రోత్సహిస్తూ ముందుకు సాగుతాం అన్నారు. ఈ కార్యక్రమంలో జనవైతన్య ట్రస్ట్ అధ్యక్షులు పారా సాయి, ఉపాధ్యక్షులు పిల్లి శివశంకర్ మరియు ట్రస్ట్ సభ్యులు కలం సంవత్, కోడిమేల లక్ష్మణ్, రమేష్, జయంతీ తదితరులు పాల్గొన్నారు



బెంగళూరుకు కోట్లాది అరిగిరావడం కప్పమే..



ఐపీఎల్ 2025 విజేత ఆర్చీబీకి పాకింగ్ స్యూస్! బెంగళూరులో తొక్కినలాట ఘటనతో చిన్నస్వామి స్టేడియంలో మ్యాచ్లు జరిగే అవకాశాలు తగ్గాయి. భద్రతా కారణాలతో రాయ్‌పూర్ లేదా ఇండోర్ కొత్త హోం గ్రౌండ్‌గా మారే ఛాన్స్ ఉంది. రాయల్ ఛాలెంజర్స్ బెంగళూరు మేనేజ్‌మెంట్ ఇప్పటివరకు కర్ణాటక స్టేట్ క్రికెట్ అసోసియేషన్‌ను సంప్రదించకపోవడంతో, వేదిక మార్పు జరిగే అవకాశాలున్నాయని తెలుస్తోంది. రాజస్థాన్ రాయల్స్ జట్టు వేదిక మార్పు కూడా దాదాపు ఖాయమైంది. ఐపీఎల్ 2026 సీజన్ మార్చి 21 నుంచి ప్రారంభం కానుంది. రాయల్ ఛాలెంజర్స్ బెంగళూరు జట్టుకు ఇది బ్యాడ్ స్యూస్ అనే చెప్పొచ్చు. ఐపీఎల్ 2025 ఛాంపియన్‌గా నిలిచిన ఆర్చీబీ కి ఆ తర్వాత జరిగిన పరిణామాలతో తీవ్ర తలనొప్పులు వచ్చి పడ్డాయి. విజయోత్సవ ర్యాలీలో తొక్కినలాట ఘటనతో చివరికి హోం గ్రౌండ్‌లో మ్యాచ్‌లు ఆడలేని పరిస్థితిలు వచ్చాయి. అయితే వెంకటేశ్ ప్రసాద్ కర్ణాటక స్టేట్ క్రికెట్ ప్రెసిడెంట్ అయిన తర్వాత ఆర్చీబీ మ్యాచ్‌లు బెంగళూరులోనే జరుగుతాయని అన్న ఆశ వచ్చింది. కానీ ఐపీఎల్ 2026 సీజన్‌లో చిన్నస్వామి స్టేడియం వేదికగా మ్యాచ్‌లు జరగకపోవచ్చు అనే సంకేతాలు బలంగా వినిపిస్తున్నాయి. ఇటీవల ఐపీఎల్ ట్రోఫీ వేడుకల సందర్భంగా బెంగళూరులో జరిగిన తొక్కినలాట ఘటనలో 11 మంది మృతి చెందడం, పలువురు గాయపడటం దేశవ్యాప్తంగా తీవ్ర కలకలం రేపింది. ఈ ఘటన కారణంగా ఆర్చీబీకి తీవ్ర ప్రతికూల ప్రచారం ఎదురవడం, భద్రతాపరమైన అంశాలపై ప్రశ్నలు తలెత్తడం ప్రధాన కారణంగా మారినట్లు తెలుస్తోంది.నేషనల్ మీడియా కథనాల మేరకు ఇప్పటి వరకు ఆర్చీబీ యాజమాన్యం కర్ణాటక స్టేట్ క్రికెట్ అసోసియేషన్‌ను సంప్రదించి చిన్నస్వామి స్టేడియంలో మ్యాచ్‌లు నిర్వహించేందుకు ఆసక్తి వ్యక్తం చేయలేదు. ఈ నేపథ్యంలో ఫత్తీన్‌గఢ్‌లోని రాయ్‌పూర్ ఆర్చీబీకి కొత్త హోం వేదికగా మారే అవకాశాలు ఎక్కువగా కనిపిస్తున్నాయి. మరోవైపు మధ్యప్రదేశ్‌లోని ఇండోర్ కూడా పోటీలో ఉందని సమాచారం.మార్చి 21 నుంచి ఐపీఎల్ 2026 ప్రారంభం కానుంది. ఈలోగా ఆరేసీబీ తుది నిర్ణయం తీసుకుంటుందని అంచనా వేస్తున్నారు. గతంలో విరాట్ కోహ్లా ఢిల్లీ జట్టు తరఫున అదాల్తీన విజయ్ హజారే ట్రోఫీ మ్యాచ్‌ను కూడా చివరి నిమిషంలో చిన్నస్వామి స్టేడియం నుంచి మార్చారు. ఇది కూడా భద్రతా అందోళనల నేపథ్యంలోనే జరిగినట్లు అప్పట్లో ప్రచారం జరిగింది.మరో ఐపీఎల్ ప్రాంతైజ్ రాజస్థాన్ రాయల్స్ (ఆర్ఆర్) కూడా తమ హోం వేదికను మార్చుకుంటోంది. 2026 ఐపీఎల్‌లో రాజస్థాన్ హోం మ్యాచ్‌లు పుణెలోని మహారాష్ట్ర క్రికెట్ అసోసియేషన్ (ఎంసీఎం) స్టేడియంలో జరగనున్నట్లు తెలుస్తోంది. సవాలు మార్నింగ్ స్టేడియం నిర్వహణ విషయంలో రాజస్థాన్ క్రికెట్ అసోసియేషన్‌తో ఏర్పడిన విభేదాలే ఈ నిర్ణయానికి కారణంగా చెబుతున్నారు. ఐపీఎల్ 2025లో మ్యాచ్ ఫిక్సింగ్ ఆరోపణలు చేయడంతో పరిస్థితి మరింత ఉద్రిక్తంగా మారింది. ఆ ఆరోపణలను రాజస్థాన్ రాయల్స్ ఖండిస్తూ, సంబంధిత వ్యక్తిపై కఠిన చర్యలు తీసుకోవాలని డిమాండ్ చేసింది.



నేటి నుంచి టాపెన్స్ ట్రిబ్యుయర్ లీగ్ ప్రారంభం..




మహిళల ప్రీమియర్ లీగ్ 2026 వచ్చేసింది! జనవరి 9 నుంచి మొదలయ్యే ఈ నాలుగో సీజన్ లో కొత్తగా మారిన జట్లతో పోరు మరింత రసవత్తరంగా సాగునుంది. డిఫెండింగ్ ఛాంపియన్ ముంబై ఇండియన్స్, 2024 విజేత ఆర్చీబీ మధ్య తొలి మ్యాచ్ తోనే అంచనాలు పెరిగాయి. సవి ముంబై, వడోదరాల్లో జరిగే ఈ టోర్నీలో మొత్తం 22 మ్యాచ్ లు, ఆసక్తికరమైన ప్లే ఆఫ్స్ తో ఫిలవరి 5న ఫైనల్ తో ముగియనుంది. మహిళల ప్రీమియర్ లీగ్ (డబ్ల్యూపీఎల్) 2026 సీజన్ జనవరి 9 నుంచి ప్రారంభం కానుంది. టాపెన్స్ ప్రీమియర్ లీగ్ చరిత్రలో ఇది నాలుగో సీజన్. సవంబర్‌లో జరిగిన మోగా వేలం తర్వాత జట్లు పూర్తిగా మారిపోవడంతో ఈ సీజన్ మరింత ఆసక్తికరంగా మారింది. డిఫెండింగ్ ఛాంపియన్స్ ముంబై ఇండియన్స్ - 2024 విజేత రాయల్ ఛాలెంజర్స్ బెంగళూరుతో తొలి మ్యాచ్‌లో తలపడనుంది. ఈ మ్యాచ్‌తోనే టోర్నీపై భారీ అంచనాలు నెలకొన్నాయి.డబ్ల్యూపీఎల్ 2026 టోర్నీ జనవరి 9న సవి ముంబైలో ప్రారంభమై, ఫిలవరి 5న వడోదరాలో జరిగే ఫైనల్‌తో ముగియనుంది. మొత్తం 22 మ్యాచ్‌లు జరగనున్నాయి. లీగ్‌ను రెండు దశలుగా నిర్వహిస్తున్నారు. తొలి 11 మ్యాచ్‌లు సవి ముంబైలోని డీవై పాటిల్ స్టేడియంలో జరగునుండగా, మిగతా లీగ్ మ్యాచ్‌లు, ప్లే ఆఫ్స్ వడోదరాలోని బీసీఎస్ స్టేడియంలో జరుగుతాయి.ఐదు జట్లు డబుల్ రౌండ్ రౌటిన్ ఫార్మాట్‌లో పోటీపడతాయి. పాయింట్ల పట్టికలో తొలి స్థానం పొందిన జట్టు నేరుగా ఫైనల్‌కు చేరుకుండగా.. రెండు, మూడు స్థానాల్లో నిలిచిన జట్లు ఎలిమినేటర్‌లో తలపడతాయి.సవి ముంబైలో జరిగే మ్యాచ్‌లు ఇవేజనవరి 9: ముంబై ఇండియన్స్ జం రాయల్ ఛాలెంజర్స్ బెంగళూరు, జనవరి 10: యూపీ వారియర్స్ జం గుజరాత్ జెయింట్స్, జనవరి 10: ముంబై ఇండియన్స్ జం ఢిల్లీ క్యాపిటల్స్, జనవరి 11: ఢిల్లీ క్యాపిటల్స్ జం గుజరాత్ జెయింట్స్, జనవరి 12: ఆర్చీబీ జం యూపీ వారియర్స్, జనవరి 13: ముంబై జం గుజరాత్, జనవరి 14: యూపీ వారియర్స్ జం ఢిల్లీ, జనవరి 15: ముంబై జం యూపీ వారియర్స్, జనవరి 16: ఆర్చీబీ జం గుజరాత్, జనవరి 17: యూపీ వారియర్స్ జం ముంబై, జనవరి 17: ఢిల్లీ జం ఆర్చీబీ.వడోదరా వేదికగా జరిగే మ్యాచ్‌లు ఇవేజనవరి 19: గుజరాత్ జం ఆర్చీబీ, జనవరి 20: ఢిల్లీ జం ముంబై, జనవరి 22: గుజరాత్ జం యూపీ, జనవరి 24: ఆర్చీబీ జం ఢిల్లీ, జనవరి 26: ఆర్చీబీ జం ముంబై, జనవరి 27: గుజరాత్ జం ఢిల్లీ, జనవరి 29: యూపీ జం ఆర్చీబీ, జనవరి 30: గుజరాత్ జం ముంబై, ఫిలవరి 1: ఢిల్లీ జం యూపీ.ప్లే ఆఫ్స్ మ్యాచ్‌లు ఫిలవరి 3: ఎలిమినేటర్ (2వ స్థానం జం 3వ స్థానం), ఫిలవరి 5: ఫైనల్ (వట్టికల్ తొలి జట్టు జం ఎలిమినేటర్ విజేత). డబ్ల్యూపీఎల్ 2026 మ్యాచ్‌లను స్టార్ స్పోర్ట్స్ నేటివర్క్ ప్రత్యక్ష ప్రసారం చేయనుంది. జియో హాట్‌స్టార్ యూబీ, వెబ్‌సైట్‌లో అన్ని మ్యాచ్‌లు లైవ్‌గా చూడొచ్చు.

పాకిస్థాన్ సూపర్ లీగ్‌లో కొత్తగా హైదరాబాద్ టీమ్..

బీసీసీఐ 2008లో ఐపీఎల్‌ను ప్రారంభించిన సంగతి తెలిసిందే. ఇండియన్ ప్రీమియర్ లీగ్‌కు పోటీగా పాకిస్థాన్ క్రికెట్ బోర్డు సైతం పాకిస్థాన్ క్రికెట్ లీగ్ (పీఎస్ఎల్)ను తీసుకొచ్చింది. ఇప్పటి వరకూ పీఎస్ఎల్‌లో ఆరు జట్లే ఉండగా.. కొత్తగా మరో రెండు ప్రాంతైజ్‌లను ఏర్పాటు చేశారు. అయితే ఈ కొత్త ప్రాంతైజ్‌ల విలువ.. ఐపీఎల్‌లో అత్యధిక ధర పలికిన అటగాళ్ల విలువతో పోల్చదగిన రీతిలో ఉండటం గమనార్హం. మార్కెట్ విలువ పరంగా ఐపీఎల్, పీఎస్ఎల్ మధ్య ఎంత తేడాతో ఉందో దీన్ని బట్టి అర్థం చేసుకోవచ్చు. పాకిస్థాన్ సూపర్ లీగ్ (పీఎస్ఎల్) విస్తరణలో భాగంగా మరో కీలక అడుగు వదిలింది. ఇప్పటివరకు ఆరు జట్లతో కొనసాగిన పీఎస్ఎల్‌కు తాజాగా రెండు కొత్త ప్రాంతైజ్‌లు చేరాయి. గురువారం జరిగిన వేలంలో రెండు కొత్త జట్లకు సంబంధించి బిడ్డింగ్ ప్రక్రియ పూర్తయింది. ఈ వేలంలో మొత్తం 12.75 మిలియన్ డాలర్లు భారతీయ కరెన్సీలో సుమారు రూ.114 కోట్లు చెల్లించి రెండు జట్లను దక్కించుకున్నాయి. ఓజెడ్ డెవలప్మెంట్ సంస్థ సియోల్‌కోట్ ప్రాంతైజ్‌ని రూ.58.38 కోట్లకు సొంతం చేసుకుంది. మరోవైపు అమెరికాకు చెందిన ఎఫ్‌కేఎస్ గ్రూప్ రూ.55.57 కోట్లకు హైదరాబాద్ ప్రాంతైజ్‌ని దక్కించుకుంది. దీంతో పీఎస్ఎల్‌లో హైదరాబాద్ అనే కొత్త జట్టు అధికారికంగా ప్రవేశించింది. ఈ హైదరాబాద్ జట్టు ధర ఇప్పుడు క్రికెట్ అభిమానుల్లో చర్చనీయాంశంగా మారింది.ఐపీఎల్ లో స్టార్ ఆటగాళ్లయిన శ్రేయస్ అయ్యర్ రూ.26.75 కోట్లు, రిషభ్ పంత్ రూ.27 కోట్లు ఇద్దరి జీతం కలిపి రూ.53.75 కోట్లు. దాదాపు ఈ ఇద్దరి జీతం మొత్తానికి హైదరాబాద్ పీఎస్ఎల్ జట్టు అమ్ముడుపోయింది. అంటే, ఇద్దరు ఆటగాళ్ల ఒక్క సీజన్ ఐపీఎల్ జీతంతోనే పీఎస్ఎల్‌లో ఒక జట్టు కొనగలిగిన పరిస్థితి కనిపిస్తోంది. ఇంకా ఆసక్తికర విషయం ఏమిటంటే, ఈ రెండు కొత్త పీఎస్ఎల్ జట్లకు కలిపి వచ్చిన ధర కూడా ఐపీఎల్ 2026 వేలంలో అత్యధిక ధరకు అమ్ముడైన టాప్ 9 ఆటగాళ్ల మొత్తం జీతం రూ.118 కోట్లు కంటే తక్కువగా ఉండటం గమనార్హం.రెండు జట్లు కొత్తగా రావడంతో.. 2026 సీజన్ నుంచి పీఎస్ఎల్‌ను 8 జట్లతో నిర్వహించనున్నారు. కొత్త సీజన్ మార్చి 26 నుంచి ప్రారంభం కానుంది. ముల్తాన్ సుల్తాన్స్ జట్టు ఈ సీజన్‌లో పాకిస్థాన్ క్రికెట్ బోర్డు (పీసీబీ) అధ్యక్షురాలిగానే కొనసాగుతుంది. పీఎస్ఎల్ ఏప్రిల్‌లో ముగిసిన తర్వాత ముల్తాన్ ప్రాంతైజ్‌ని తిరిగి వేలానికి పెట్టునున్నారు. ముల్తాన్ మాజీ యజమాని అలీ తరీక్, పీఎస్ఎల్ మేనేజ్‌మెంట్‌తో విభేదాల కారణంగా ఈసారి వేలం నుంచి తప్పుకున్నాడు.ఐపీఎల్, పీఎస్ఎల్ మధ్య తేడాలు..బీసీసీఐ 2008లో ఇండియన్ ప్రీమియర్ లీగ్‌ను ప్రారంభించిన సంగతి తెలిసిందే. 2025 నాటికి ఐపీఎల్ మార్కెట్ వ్యాల్యూ రూ.80 వేల కోట్లు నుంచి రూ.90 వేల కోట్ల వరకు ఉంటుంది. చెన్నై సూపర్ కింగ్స్, ముంబై ఇండియన్స్, కోల్‌కతా నైట్ రైడర్స్, రాయల్ ఛాలెంజర్స్ లాంటి ప్రాంతైజ్‌ల బ్రాండ్ వాల్యూస్ రూ.800 కోట్లకుపైనే ఉంటుందని అంచనా. ఐపీఎల్‌లో కొత్త ప్రాంతైజ్‌గా లక్నో సూపర్ జెయింట్స్ ఏర్పాటు కోసం సంజీవ్ గోయెకా సారథ్యంలోని ఆర్చీసీజీ గ్రూప్ రూ.7090 కోట్లు బీసీసీఐకి చెల్లించింది.బీసీసీఐ ఐపీఎల్‌ను తేవడంతో.. పాక్ క్రికెట్ బోర్డు సైతం 2016లో పాకిస్థాన్ సూపర్ లీగ్‌ను ప్రారంభించింది. పాక్ అభిమానులు తమ లీగ్‌ను సూపర్ సూపర్ అంటుంటారు. కానీ పీఎస్ఎల్ మార్కెట్ వ్యాల్యూ మొత్తం కూడా రూ.3 వేల కోట్లలోపే ఉంటుంది.



జై పా మాటలకు హిట్‌మ్యాన్ బయోక్షన్ హైలెట్



ప్రత్యేక స్థానాన్ని సంపాదించుకున్నాయి. 38 ఏళ్ల రోహిత్ శర్మ కెప్టెన్‌గా ఉన్న సమయంలో భారత్ వరుసగా రెండు ఐసీసీ ట్రోఫీలను గెలుచుకుంది. 2024లో జరిగిన టీ20 వరల్డ్‌కప్, 2025లో జరిగిన చాంపియన్స్ ట్రోఫీలో భారత్ విజేతగా నిలవడంలో రోహిత్ నాయకత్వం కీలక పాత్ర పోషించింది.డిసెంబర్ 2021లో రోహిత్ శర్మ భారత్ వన్డే జట్టు పూర్తి స్థాయి కెప్టెన్‌గా బాధ్యతలు చేపట్టాడు. అతని నాయకత్వంలో భారత్ మొత్తం 56 వన్డే మ్యాచ్‌లు ఆడగా, అందులో 42 విజయాలు, 12 ఓటములు, ఒక టై, ఒక నో రిజల్ట్ సమోదు అయ్యాయి. 2018లో స్థాండ్ ఇన్ కెప్టెన్‌గా ఆసియా కప్ గెలిచిన రోహిత్, 2023లో పూర్తి స్థాయి కెప్టెన్‌గా మరోసారి ఆసియా కప్‌ను భారత్ ఖాతాలో వేశాడు. అలాగే, 2023 వన్డే వరల్డ్‌కప్‌లో భారత్ ఫైనల్‌కు చేరడంలోనూ రోహిత్ శర్మ కీలక పాత్ర పోషించాడు. అతని కెప్టెన్సీ ప్రయాణం 2025 ఛాంపియన్స్ ట్రోఫీ విజయంతో మరింత గొప్పగా ముగిసింది. టీ20 ఫార్మాట్‌లో అయితే రోహిత్ శర్మ అత్యంత విజయవంతమైన భారత్ కెప్టెన్‌గా నిలిచాడు. 62 టీ20 మ్యాచ్‌లకు కెప్టెన్‌గా వ్యవహరించి 49 విజయాలు సాధించాడు. కనీసం 53 మ్యాచ్‌లకు కెప్టెన్‌గా ఉన్న ఆటగాళ్లలో 79.03 శాతం విజయశాతంలో రోహిత్ రికార్డు సృష్టించాడు. ఇక రోహిత్ శర్మ తదుపరి మ్యాచ్ విషయానికి వస్తే, జనవరి 11 నుంచి ప్రారంభమయ్యే న్యూజిలాండ్‌తో మూడు వన్డేల సిరీస్‌లో అతడు మళ్లీ మైదానంలో కనిపించనున్నాడు.

టీమిండియా కెప్టెన్‌గా రోహిత్ శర్మ రెండు ఐసీసీ ట్రోఫీలతో చరిత్ర సృష్టించాడు. వన్డేల నుంచి తప్పుకున్నా, ఇటీవల ఓ కార్యక్రమంలో జై పా అతన్ని మళ్లీ కెప్టెన్‌గా పరిచయం చేయడం ఆసక్తి రేపింది. రోహిత్ రియాక్షన్ వైరల్ అవుతోంది. అతని నాయకత్వంలో భారత్ టీ 20, ఛాంపియన్స్ ట్రోఫీ గెలిచింది. ఆస్ట్రేలియా, సౌతాఫ్రికా వన్డే సిరీస్‌లో రాణించిన రోహిత్ శర్మ.. జనవరి 11 నుంచి మొదలయ్యే న్యూజిలాండ్ వన్డే సిరీస్ కోసం ఎదురు చూస్తున్నాడు.టీమిండియా కెప్టెన్‌గా రోహిత్ శర్మ రెండు ఐసీసీ ట్రోఫీలతో చరిత్రలో నిలిచిపోయాడు. టెస్టు క్రికెట్‌కు రిటైర్మెంట్ ప్రకటించిన తర్వాత హిట్‌మ్యాన్‌ను వన్డే క్రికెట్ నుంచి కూడా తొలగించి, ఆ బాధ్యతలు గిల్‌కు అప్పగించారు. అయితే ఇటీవల జరిగిన ఓ కార్యక్రమంలో ఐసీసీ చైర్మన్ జై పా రోహిత్ శర్మను ఇండియన్ కెప్టెన్‌గా పరిచయం చేయడం ఆసక్తికరంగా మారింది.ఈ కార్యక్రమంలో జై పా మాట్లాడుతూ రోహిత్ శర్మను ఇండియా కెప్టెన్ అని చెప్పాడు.. దాంతో టీమిండియా స్టార్ బ్యాటర్ ఇచ్చిన రియాక్షన్ ఇప్పుడు సోషల్ మీడియాలో వైరల్‌గా మారింది. అనుభావంగా వచ్చిన ఈ వ్యాఖ్యకు రోహిత్ ఇచ్చిన చిరునవ్వు, ఆశ్చర్యం కలిసిన స్పందన అభిమానులను బాగా ఆకట్టుకుంది. అక్టోబర్ 2025లో ఆస్ట్రేలియా వర్రుటనకు ముందు, వన్డే ఫార్మాట్‌లో శుభ్‌మన్ గిల్‌ను భారత్ కెప్టెన్‌గా ఎంపిక చేసిన సంగతి తెలిసిందే. దీంతో రోహిత్ శర్మ వన్డే కెప్టెన్సీ బాధ్యతల నుంచి తప్పుకున్నాడు. అయితే, కెప్టెన్‌గా రోహిత్ సాధించిన విజయాలు మాత్రం భారత్ క్రికెట్ చరిత్రలో

ప్రత్యేక స్థానాన్ని సంపాదించుకున్నాయి. 38 ఏళ్ల రోహిత్ శర్మ కెప్టెన్‌గా ఉన్న సమయంలో భారత్ వరుసగా రెండు ఐసీసీ ట్రోఫీలను గెలుచుకుంది. 2024లో జరిగిన టీ20 వరల్డ్‌కప్, 2025లో జరిగిన చాంపియన్స్ ట్రోఫీలో భారత్ విజేతగా నిలవడంలో రోహిత్ నాయకత్వం కీలక పాత్ర పోషించింది.డిసెంబర్ 2021లో రోహిత్ శర్మ భారత్ వన్డే జట్టు పూర్తి స్థాయి కెప్టెన్‌గా బాధ్యతలు చేపట్టాడు. అతని నాయకత్వంలో భారత్ మొత్తం 56 వన్డే మ్యాచ్‌లు ఆడగా, అందులో 42 విజయాలు, 12 ఓటములు, ఒక టై, ఒక నో రిజల్ట్ సమోదు అయ్యాయి. 2018లో స్థాండ్ ఇన్ కెప్టెన్‌గా ఆసియా కప్ గెలిచిన రోహిత్, 2023లో పూర్తి స్థాయి కెప్టెన్‌గా మరోసారి ఆసియా కప్‌ను భారత్ ఖాతాలో వేశాడు. అలాగే, 2023 వన్డే వరల్డ్‌కప్‌లో భారత్ ఫైనల్‌కు చేరడంలోనూ రోహిత్ శర్మ కీలక పాత్ర పోషించాడు. అతని కెప్టెన్సీ ప్రయాణం 2025 ఛాంపియన్స్ ట్రోఫీ విజయంతో మరింత గొప్పగా ముగిసింది. టీ20 ఫార్మాట్‌లో అయితే రోహిత్ శర్మ అత్యంత విజయవంతమైన భారత్ కెప్టెన్‌గా నిలిచాడు. 62 టీ20 మ్యాచ్‌లకు కెప్టెన్‌గా వ్యవహరించి 49 విజయాలు సాధించాడు. కనీసం 53 మ్యాచ్‌లకు కెప్టెన్‌గా ఉన్న ఆటగాళ్లలో 79.03 శాతం విజయశాతంలో రోహిత్ రికార్డు సృష్టించాడు. ఇక రోహిత్ శర్మ తదుపరి మ్యాచ్ విషయానికి వస్తే, జనవరి 11 నుంచి ప్రారంభమయ్యే న్యూజిలాండ్‌తో మూడు వన్డేల సిరీస్‌లో అతడు మళ్లీ మైదానంలో కనిపించనున్నాడు.






చిరంజీవి సినిమాకి ఏపీలో టికెట్ ధరల పెంపు..



'మన శంకర వరప్రసాద్ గారు' చిత్రం జనవరి 12న థియేటర్లలో విడుదల కానుంది. జనవరి 11న ప్రీమియర్ షోలు మేనుకోడానికి ఏపీ ప్రభుత్వం అనుమతి ఇచ్చింది. ప్రీమియర్లకు జీఎస్టీ కలిపి టికెట్ ధరను రూ.500గా నిర్ణయించింది. రాత్రి 8 గంటల నుంచి 10 గంటల మధ్య ఈ స్పెషల్ షోను ప్రదర్శించాల్సి ఉంటుంది. ఇక జనవరి 12వ తేదీ నుంచి పది రోజుల పాటు సింగిల్ స్క్రీన్లో రూ.100 (జీఎస్టీతో కలిపి) మల్టీప్లెక్స్లో రూ.125 (జీఎస్టీతో కలిపి) టికెట్ రేటు పెంచుకునే వెసులుబాటు కల్పించింది. అలాగే రోజుకు 5 షోలు మేనుకోడానికి పరిమితి ఇచ్చింది. 'మన శంకర వరప్రసాద్ గారు' మూవీకి ఏపీలో టికెట్ రేట్స్ హైక్ లభించినప్పటికీ, తెలంగాణలో కష్టమే అనే అభిప్రాయాలు వ్యక్తం అవుతున్నాయి. 'ది రాజాసాబ్' సినిమాకి టికెట్ ధరలు పెంచుకోడానికి తెలంగాణ ప్రభుత్వం ఇచ్చిన జీవోని హైకోర్టు సస్పెండ్ చేసింది. ఈ నేపథ్యంలో చిరంజీవి సినిమాకి ప్రీమియర్ షోలు, టికెట్ ధరల పెంపు ఉండకపోవచ్చనే కామెంట్స్ వినిపిస్తున్నాయి.జాతీయబిజినెస్ యూట్యూబ్ ఛానెల్ చిరంజీవి కథానాయకుడిగా, సక్సెస్ఫుల్ డైరెక్టర్ అనిల్ రావిపూడి దర్శకత్వంలో తెరకెక్కిన భారీ యాక్షన్ అండ్ ఫ్యామిలీ ఎంటర్టైన్మెంట్ 'మన శంకర వరప్రసాద్ గారు'. ఈ సినిమా సంక్రాంతి కానుకగా జనవరి 12న ప్రపంచవ్యాప్తంగా విడుదలవుతున్న నేపథ్యంలో, చిత్ర యూనిట్కు ఆంధ్రప్రదేశ్ ప్రభుత్వం తీపి కబురు అందించింది. సినిమా నిర్మాణ వ్యయం మరియు క్రేజీను దృష్టిలో ఉంచుకుని, ఏపీ ప్రభుత్వం టికెట్ ధరల పెంపునకు అధికారికంగా అనుమతినిస్తూ ఉత్తర్వులు జారీ చేసింది. ముఖ్యంగా సినిమా విడుదలకు ఒక రోజు ముందు, అంటే జనవరి 11వ తేదీన స్పెషల్ ప్రీమియర్ షోల కోసం టికెట్ ధరను జీఎస్టీతో కలిపి రూ.500గా నిర్ణయించారు. ఈ ప్రీమియర్ షోలను రాత్రి 8 గంటల నుంచి 10 గంటల మధ్య ప్రదర్శించుకునేలా వెసులుబాటు కల్పించారు. దీనివల్ల అభిమానులు తమ అభిమాన హీరో సినిమాను పండుగకు ముందే వీక్షించే అవకాశం దక్కింది.కేవలం ప్రీమియర్లకే కాకుండా, విడుదలైన మొదటి పది రోజుల వరకు రెగ్యులర్ షోలకు కూడా రెట్టే పెంచుకునేందుకు ప్రభుత్వం గ్రీన్ సిగ్నల్ ఇచ్చింది. దీని ప్రకారం సింగిల్ స్క్రీన్లలో రూ.100, మల్టీప్లెక్స్లో రూ.125 అదనంగా పెంచుకోవచ్చు. అలాగే ప్రతిరోజూ ఐదు షోలు ప్రదర్శించుకోవడానికి అనుమతి లభించడంతో జాక్వాఫీస్ వద్ద భారీ పసూళ్లు నమోదయ్యే అవకాశం ఉంది. 'పందగి కి వస్తున్నాం' అనే ట్యాగ్లైన్తో వస్తున్న ఈ సినిమాలో సయనతార హీరోయిన్గా నటించగా, విక్టర్ వెంకటేశ్ ఒక కీలక పాత్రలో మెరవనుండటం విశేషం. ఇప్పటికే సెన్సార్ కార్డుక్రమాలు పూర్తి చేసుకున్న ఈ చిత్రంపై భారీ అంచనాలు నెలకొన్నాయి. ఈ భారీ మల్టీస్టార్ ఎలిమెంట్స్ ఉండటం వల్ల కుటుంబ ప్రేక్షకులు కూడా ఈ సినిమా కోసం ఆసక్తిగా ఎదురుచూస్తున్నారు.అయితే, ఆంధ్రప్రదేశ్లో పరిస్థితి సానుకూలంగా ఉన్నప్పటికీ, తెలంగాణలో మాత్రం టికెట్ ధరల పెంపుపై సందిగ్ధత నెలకొంది. ప్రభాస్ నటించిన 'ది రాజాసాబ్' సినిమా కోసం తెలంగాణ ప్రభుత్వం గతంలో ఇచ్చిన టికెట్ ధరల జీవోను అక్కడి హైకోర్టు సస్పెండ్ చేయడం ఇప్పుడు పెద్ద చర్చకు దారితీసింది. కోర్టు నిర్ణయం నేపథ్యంలో, చిరంజీవి సినిమాకు కూడా తెలంగాణలో ప్రత్యేక షోలు లేదా ధరల పెంపునకు అనుమతి రాకపోవచ్చని టాలీవుడ్ వర్గాల్లో అభిప్రాయాలు వ్యక్తమవుతున్నాయి. ఒకవేళ తెలంగాణలో రేట్లు పెరగకపోతే, అది కలెక్షన్లపై కొంత ప్రభావం చూపే అవకాశం ఉంది. అయినప్పటికీ, సంక్రాంతి సీజన్ కావడం మరియు చిరంజీవి-అనిల్ రావిపూడి క్రేజీ కాంటినేషన్ కావడంతో థియేటర్ల వద్ద సందడి మాత్రం ఓ రేంజ్లో ఉంటుందని తెలుస్తోంది.




తెలంగాణ యువతిగా యాక్షన్ మోడెల్ సమంత..

సమంత రూత్ ప్రభు తన సొంత బ్యానర్ 'ట్రాలా మూవీస్'పై నిర్మిస్తున్న తొలి చిత్రం 'మా ఇంటి బంగారం' ప్రస్తుతం సినీ వర్గాల్లో ఒక రేంజ్ క్రేజీను సంపాదించుకుంది. ఈ సినిమాకు వైవిధ్యమైన చిత్రాల దర్శకురాలు నందిని రెడ్డి దర్శకత్వం వహిస్తుండటం విశేషం. ఇప్పటికే 'ఓ జేబీ' వంటి భారీ బడ్జెట్ హిట్ను అందించిన వీరిద్దరి కాంటినేషన్ మళ్ళీ సెట్స్ పైకి రావడంతో ప్రేక్షకులు ఈ సినిమాపై భారీ అంచనాలు పెట్టుకున్నారు. తాజాగా విడుదలైన టీజర్ ఈ అంచనాలను అమాంతం పెంచేసింది. టీజర్ ఆరంభంలో సమంత చాలా పద్ధతిగా, ఒక మధ్యతరగతి గృహిణిలా ఎంతో అమాయకంగా కనిపిస్తారు. వంటింట్లో వంట చేస్తూ, ఇంటి పనుల్లో మునిగిపోయే ఒక సాధారణ మహిళగా ఆమె ఆహార్యం కనిపిస్తుంది. అయితే ఆ వెంటనే కథలో వచ్చే ట్విస్ట్ ప్రేక్షకులను ఆశ్చర్యానికి గురిచేస్తుంది.శాంతంగా కనిపించే సమంత ఒక్కసారిగా రుద్రహంపం దాల్చి ఫుల్ యాక్షన్ మోడల్‌లాకి మారిపోతారు. తన కుటుంబాన్ని కాపాడుకోవడం కోసం ఆమె చేసే పోరాటాలు, ఆ యాక్షన్ సీక్వెన్స్ సినిమాలో ఎంతటి తీవ్రత ఉందో స్పష్టం చేస్తున్నాయి. సమంత చేతిలో కత్తి పట్టుకుని ప్రత్యర్థులపై విరుచుకుపడే తీరు చూస్తుంటే, ఆమె ఈ పాత్ర కోసం ఎంతగా శ్రమించారో అర్థమవుతోంది. కేవలం యాక్షన్ మాత్రమే కాకుండా, ఎమోషన్స్ కూడా ఈ సినిమాలో సమతూకంలో ఉన్నట్లు కనిపిస్తోంది. చిత్రంలో గుల్షన్ దేవయ్య, దిగంత్, సీనియర్ నటి గౌతమి, మంజుషా వంటి ప్రతిభావంతులైన నటీనటులు కీలక పాత్రల్లో నటిస్తుండటంతో సినిమాకు మరింత బలం చేకూరింది. ముఖ్యంగా యాంకర్ శ్రీముఖి ఒక ప్రత్యేకమైన పాత్రలో కనిపించడం అభిమానులను ఖుషి చేస్తోంది.టీజర్ చివరలో వచ్చే నేపథ్య సంగీతం మరియు ఛాయాగ్రహణం సినిమా స్థాయిని పెంచేలా ఉన్నాయి. సమంత తన కెరీర్లో ఇదివరకు చేయని ఒక భిన్నమైన రోల్‌ను ఇక్కడ ఎంచుకున్నారని స్పష్టమవుతోంది. నిర్మాతగా ఆమె తొలి అడుగును ఇంత వవర్‌ఫుల్ సక్సెస్ తో వేయడం సాహసోపేతమైన నిర్ణయంగా భావించవచ్చు. 'మా ఇంటి బంగారం' అనే టైటిల్ సాఫ్ట్గా ఉన్నప్పటికీ, కంటెంట్ మాత్రం చాలా స్ట్రాంగ్గా ఉందని సినీ విశ్లేషకులు అభిప్రాయపడుతున్నారు. ఒకవైపు గృహిణిగా ఆమె బాధ్యతలు, మరోవైపు పరిస్థితులకు ఎదురుతిరిగి పోరాడే యోధురాలిగా ఆమె ప్రయాణం ఈ సినిమాకు వెన్నెముకగా నిలవనుంది. యాక్షన్ మరియు ఫ్యామిలీ డ్రామా కలయికలో వస్తున్న ఈ చిత్రం త్వరలోనే వెండితెరపై సందడి చేయనుంది. ఈ టీజర్ చూసిన తర్వాత సమంత అభిమానులు ఆమెను యాక్షన్ క్వీన్ అని కొనియాడుతున్నారు.



'రాజా సాబ్' దెబ్బకి భారీగా ట్రోలింగ్!



రెబల్ స్టార్ ప్రభాస్ నటించిన తాజా చిత్రం ది రాజా సాబ్ ప్రీమియర్స్ షోలతో థియేటర్లలోకి వచ్చి ఓవర్సీస్‌లో మిక్స్డ్ టాక్ తెచ్చుకుంది. భారీ హైప్‌తో విడుదలైన ఈ సినిమాపై కథ, స్క్రీన్ ప్లే, వీఎఫ్ఎక్స్ విషయంలో నెగిటివ్ రివ్యూలు వస్తున్నాయి. ఈ నేపథ్యంలో దర్శకుడు మారుతి ప్రీ-రిలీజ్ ఈవెంట్‌లో అభిమానులు నిరాశపరిస్తే తన ఇంటికే రావచ్చని చేసిన సవాల్ ఇప్పుడు వైరల్‌గా మారింది. సినిమా ఫలితం ఆశించిన స్థాయిలో లేకపోవడంతో మారుతిపై సోషల్ మీడియాలో ఫ్యాన్స్ ట్రోలింగ్ మొదలుపెట్టారు. రెబల్ స్టార్ ప్రభాస్ అభిమానులు ఎంతో ఆసక్తిగా ఎదురుచూసిన తాజా చిత్రం లిది రాజా సాబ్ భారీ అంచనాల మధ్య థియేటర్లలోకి అడుగుపెట్టింది. మారుతి దర్శకత్వంలో తెరకెక్కిన ఈ సినిమా గురువార రాత్రి ప్రీమియర్స్ షోలతో విడుదలై మిక్స్డ్ టాక్ తెచ్చుకుంది. ట్రైలర్, పాటలు, ప్రమోషనల్ కంటెంట్ సినిమాపై భారీ హైప్ క్రియేట్ చేసినప్పటికీ, సినిమా అవుట్‌పుట్ ఆశించిన స్థాయిలో లేదన్న అభిప్రాయం ప్రేక్షకుల్లో వ్యక్తమవుతోంది. ముఖ్యంగా కథ మొదలైన కొద్ది నిమిషాల్లోనే ఇంట్రస్ట్ తగ్గిందని, కామెడీ సన్నివేశాలు ఫార్మ్‌గా అనిపించాయని, ఓల్డ్ స్కూల్ బ్రీట్స్‌యింట్ బోర్ కొట్టిందిందని రివ్యూలు చెబుతున్నాయి. ఫస్ట్ హాఫ్‌లో ప్రభాస్ నటన తప్ప అకట్టుకునే అంశాలు లేవని, కొన్ని వీఎఫ్ఎక్స్ పాట్లు నిరాశపరిచాయని టాక్ వినిపిస్తోంది. సెకండాఫ్‌లో చివరి 30 నిమిషాలు బాగున్నప్పటికీ, అప్పటికే ప్రేక్షకులు డిసప్పాయింట్ కావడంతో క్లైమాక్స్ ఆశించిన ప్రభావాన్ని చూపలేకపోయిందన్న విమర్శలు వస్తున్నాయి. ' ది రాజా సాబ్ 'పై మిక్స్డ్ టాక్ వచ్చిన నేపథ్యంలో ఈ సినిమా రిలీజ్‌కు ముందే దర్శకుడు మారుతి చేసిన వ్యాఖ్యలు ఇప్పుడు మరింత చర్చకు దారితీశాయి. 'ది రాజా సాబ్' ప్రీ-రిలీజ్ ఈవెంట్‌లో సినిమా ఫలితంపై తనకు పూర్తి సమ్మతం ఉందని చెబుతూ, అభిమానులు నిరాశ చెందితే నేరుగా తన ఇంటికే రావచ్చని సవాల్ విసిరారు. ఇందుకు సంబంధించిన అప్రెస్‌ను కూడా మైక్‌లోనే ప్రకటించడం అప్పట్లో అందరినీ ఆశ్చర్యానికి గురి చేసింది. హైదరాబాద్ కొండాపూర్‌లోని కొల్లా లక్ష్మారయా విల్లా నంబర్ 17

తన నివాసమని చెబుతూ సినిమా అవుట్‌పుట్పై తనకున్న ధైర్యాన్ని మారుతి ప్రదర్శించారు. ఈ వ్యాఖ్యలు అప్పట్లో సోషల్ మీడియాలో వైరల్‌గా మారి, దర్శకుడి కాన్ఫిడెన్స్‌కు ఉదాహరణగా అభిమానులు చర్చించుకున్నారు. అయితే సినిమా రిలీజ్ అయిన తర్వాత పరిస్థితి పూర్తిగా మారిపోయింది. మిక్స్డ్ నుంచి నెగిటివ్ టాక్ రావడంతో మారుతిపై సోషల్ మీడియాలో ట్రోలింగ్ మొదలైంది. "అంత బిల్డప్ ఇచ్చింది ఇలాంటి సినిమా కోసమా?" అంటూ ఫ్యాన్స్ తీవ్రంగా స్పందిస్తున్నారు. ప్రభాస్ లాంటి ఇండియన్ బిగ్గెస్ట్ స్టార్‌ను పెట్టుకుని కూడా కంటెంట్ పరంగా ఎందుకు నిరాశపరిచారన్న ప్రశ్నలు వెల్లువెత్తుతున్నాయి. హరర్/సైంటిఫిక్ డ్రామా అని హైప్ ఇచ్చి ఒక్క భయపెట్టే సీన్ కూడా లేకపోవడం దర్శకుడి వైఫల్యంగా అభిమానులు అభిప్రాయపడుతున్నారు. స్క్రీన్ ప్లే, ఎడిటింగ్ మేజర్ మైనస్‌గా మారాయని, భమనీ సంగీతం, బీజీఎం కూడా యావరేజీగా ఉందని విమర్శిస్తున్నారు. కొందరు ఫ్యాన్స్ అయితే రెచ్చిపోయి తమకు మారుతి ఇంటికెళ్లి ఆయన్ని కొట్టాలని ఉందంటూ మండిపడుతున్నారు. మారుతి ప్రీ-రిలీజ్ ఈవెంట్‌లో చేసిన సవాల్‌ను గుర్తు చేస్తూ, ఇప్పుడు మీమ్స్, ట్రోల్స్‌తో సోషల్ మీడియా హీటవుతోంది. "విల్లా నంబర్ 17కి రూల్ మ్యాప్ రెడీ" అంటూ వ్యంగ్యంగా పోస్టులు షేర్ చేస్తున్నారు. మొత్తంగా 'ది రాజా సాబ్' విడుదల తర్వాత వచ్చిన స్పందన, మారుతి చేసిన డేరింగ్ కామెంట్స్‌ని తిరిగి గుర్తు చేస్తూ, సినిమా ఫలితంపై జరుగుతున్న చర్చను మరింత వేదికీస్తోంది.

నవదీప్ పై డ్రగ్స్ కేసు కొట్టివేత..

డ్రగ్స్ కేసులో నటుడు నవదీప్ కు భారీ ఊరట లభించింది. అతనిపై నమోదైన కేసును తెలంగాణ హైకోర్టు కొట్టివేసింది. గుడిమల్కాపూర్‌లో నమోదైన కేసులో నవదీప్ వద్ద ఎలాంటి డ్రగ్స్ స్వాధీనం కాలేదని, కేవలం ఎఫ్ఐఆర్‌లో పేరు చేర్చడమే తప్ప ఆధారాలు లేవని కోర్టు స్పష్టం చేసింది. డ్రగ్స్ కేసుతో తనకు సంబంధం లేదని చెబుతూ నవదీప్ దాఖలు చేసిన పిటిషన్‌ను పరిశీలించిన న్యాయస్థానం, అతడిని అరెస్ట్ చేయవద్దని ఇచ్చిన ఆదేశాలను కొనసాగిస్తూ కేసును రద్దు చేసింది. దీంతో నవదీప్‌కు న్యాయపరమైన ఉపశమనం లభించింది. డ్రగ్స్ కేసులో సినీ నటుడు నవదీప్ కు తెలంగాణ హైకోర్టు లో భారీ ఊరట లభించింది. అతనిపై నమోదైన డ్రగ్స్ కేసును కోర్టు కొట్టివేస్తూ కీలక తీర్పు వెల్లడించింది. గుడిమల్కాపూర్ పోలీస్ స్టేషన్ పరిధిలో నమోదైన ఈ కేసులో నవదీప్ వద్ద ఎలాంటి డ్రగ్స్ స్వాధీనం కాలేదన్న వాదనతో కోర్టు ఏకీభరించింది. నవదీప్ తరపున న్యాయవాది వెంకట సిద్ధార్థ్ వినిపించిన వాదనలను పరిశీలించిన న్యాయస్థానం, కేవలం ఎఫ్ఐఆర్‌లో పేరు చేర్చడమే తప్ప స్పాట్‌లో గానీ, ఇతర ఆధారాల్లో గానీ డ్రగ్స్ కు సంబంధించిన రుజువులు లేవని స్పష్టం చేసింది. ఈ నేపథ్యంలో కేసును కొట్టివేస్తున్నట్లు తెలంగాణ హైకోర్టు ప్రకటించింది. ఈ కేసు వెలుగులోకి వచ్చినప్పుడు నవదీప్ పేరు మీడియాలో పెద్ద ఎత్తున చర్చకు వచ్చింది. హైదరాబాద్‌లో డ్రగ్స్ వినియోగం, సరఫరాకు సంబంధించిన విచారణలో భాగంగా గుడిమల్కాపూర్‌లో జరిగిన ఒక ఆపరేషన్ సమయంలో కొందరిని పోలీసులు అదుపులోకి తీసుకున్నారు. ఈ క్రమంలో ఎఫ్ఐఆర్‌లో నవదీప్ పేరు చేర్చడంతో, అతను డ్రగ్స్ తీసుకుంటున్నాడన్న ఆరోపణలు, పరారీలో ఉన్నాడన్న కథనాలు సోషల్ మీడియా, టీవీ ఛానెళ్లలో విస్తృతంగా ప్రచారం అయ్యాయి. దీంతో నవదీప్ పరువు ప్రతిష్ఠలకు భంగం వాటిల్లిందని ఆయన సన్నిహితులు అప్పట్లో ఆవేదన వ్యక్తం చేశారు.'ది రాజా సాబ్' మూవీ రివ్యూ ఈ వార్తలపై స్పందించిన నవదీప్, డ్రగ్స్ కేసుతో తనకు ఎలాంటి సంబంధం లేదని స్పష్టంచేశారు. తనను అనవసరంగా ఈ కేసులో ఇరికించారని, తాను ఎప్పుడూ డ్రగ్స్ వినియోగించలేదని వెల్లడించారు. పోలీసులు తనను అరెస్ట్ చేసి అవకాశం ఉందన్న భయంతో, ముందస్తు రక్షణ కోరుతూ ఆయన హైకోర్టును ఆశ్రయించారు. ఈ పిటిషన్‌పై విచారణ చేపట్టిన కోర్టు, నవదీప్‌ను అరెస్ట్ చేయవద్దని తొలుత మధ్యంతర ఉత్తర్వులు జారీ చేసింది. ఆనంతరం కేసు వివరాలను పూర్తిగా పరిశీలించిన కోర్టు.. డ్రగ్స్ స్వాధీనం కాలేదన్న అంశాన్ని కీలకంగా పరిగణనలోకి తీసుకుంది.న్యాయవాది వెంకట సిద్ధార్థ్ వాదనల ప్రకారం, నవదీప్ పేరు కేవలం ఎఫ్ఐఆర్‌లో మాత్రమే ఉంది తప్ప, అతని వద్ద నుంచి ఎలాంటి నిషేధిత పదార్థాలు లభించలేదని, ప్రత్యక్ష ఆధారాలు లేవని కోర్టు దృష్టికి తీసుకువచ్చారు. ఈ వాదనలను సమగ్రంగా పరిశీలించిన న్యాయస్థానం, కేసును కొనసాగించడానికి సరైన ఆధారాలు లేవని తేల్చి, డ్రగ్స్ కేసును పూర్తిగా కొట్టివేసింది. దీంతో గత కొంతకాలంగా కొనసాగుతున్న అనిశ్చితి నుంచి నవదీప్ బయటపడ్డాడు. ఇక నవదీప్ సినీ కెరీర్ విషయానికి వస్తే.. తెలుగు చిత్రసీమలో యువ కథానాయకుడిగా గుర్తింపు తెచ్చుకున్న ఆయన, విభిన్నమైన పాత్రలు, ప్రయోగాత్మక సినిమాలతో తనకంటూ ప్రత్యేక స్థానం సంపాదించుకున్నారు. హీరోగా మాత్రమే కాకుండా, క్యారెక్టర్ ఆర్టిస్టుగా కూడా తన నటనతో మెప్పించారు. ఇటీవల ఓటీటీ ప్రాజెక్టులు, వెబ్ సీరీస్‌లతో కూడా ప్రేక్షకుల ముందుకు వస్తున్నారు. తాజా హైకోర్టు తీర్పుతో వ్యక్తిగతంగానే కాకుండా వృత్తిపరంగానూ ఆయనకు ఇది పెద్ద ఊరటగా మారిందని సినీ వర్గాలు అభిప్రాయపడుతున్నాయి.

